

لباس اسلامی تہذیب کی روشنی میں

مولانا وادی اللہ

لباس اور ستر پوشی انسانی فطرت اور تہذیب و شائگی کی علامت ہی نہیں زندگی کی ایک ناگزیر ضرورت بھی ہے۔ لباس اولاد آدم کی وہ خصوصیت ہے جس سے وہ دیگر حیوانات سے ممتاز ہوتا ہے۔ لباس شرم و حیا کے فطری تقاضوں کی سمجھیں ہی نہیں تہذیب و تمدن کا ایک معیار بھی ہے، سبی وجہ ہے کہ تخلیق انسانی کے ابتدائی دور ہی میں ستر پوشی کی طرف رہنمائی کی گئی۔ ارشاد باری ہے: (اے آدم!) جنت میں تم کبھی بھوکے نہ ہو گے اور نہ ننگے، نہ تمہیں پیاس لگے گی اور نہ دھوپ میں تپو گے۔

اور آگاہ کر دیا گیا کہ بخربدار اس سلطے میں شیطان کی فریب کاریوں کا شکار نہ ہو جانا، وہ تمہیں انسانیت کی سٹل سے گرا کر جانوروں کی طرح ننگا اور بے پرده کرنے کی کوشش کرے گا، لیکن حضرت آدم اور حوا کو شیطان نے دھوکا دیا اور انہوں نے منوع درخت کو کھالیا جس کے نتیجے میں جنتی لباس اتنا دیا گیا۔ ارشاد باری تعالیٰ ہے: ”شیطان دونوں کو دھوکا دے گیا، جب دونوں نے درخت کا پھل چکھا تو ان کے ستر بے پرده ہو گئے۔“

لیکن جذبہ حیا اور فطرت کے تقاضوں سے مجبور ہو کر دونوں درخت کے پتوں سے اپنا تن ڈھانکنے لگے۔ ارشاد باری ہے: ”اور دونوں اپنے اوپر درخت کے پتے چپکانے لگے۔“

حضرت آدم و حوا سے یہ فرش ہو چکی، اس لئے اب آدم کے بیٹوں اور حوا کی بیٹیوں سے خطاب کر کے فرمایا جا رہا ہے کہ تم اب شیطان کے پھندے میں نہ آ جانا، یوں کہ وہ تمہارا ازالی و شمن اور لباس انسانیت کو تارتار کرنے والا ہے، ارشاد ہوتا ہے: ”اے آدم کی اولاد! شیطان تمہیں فتنے میں نذال دے جیسا کہ اس نے تمہارے والدین کو جنت سے نکلوادیا، اس

طرح کر دنوں سے ان کا لباس اتنا دیا جس سے وہ دونوں بے پرده ہو گئے۔“

اور بطور احسان فرمایا جا رہا ہے کہ ہم نے تمہارے لئے ایسے اسباب مہیا کر دیئے ہیں کہ جس سے تم زمین میں جا کر

پوشش کا سامان بھی پنچا سکتے ہو، اس لئے اس مست بے تو جی نہ ہوا وہ بیشتر تن ڈھانکے رہنا۔

”اے اولاد آدم! ہم نے تمہارے لئے لباس پیدا کیا جو تمہارے ستر کو چھپاتا ہے اور زیب وزینت بھی ہے اور تو یہ کا لباس وہی بہتر ہے۔“

حضرت آدم و حوا کے اس واقعے میں بار بار لباس کے تذکرے سے جہاں لباس کی اہمیت، تاکید اور وجوب کی وضاحت ہوتی ہے، اس بات کی طرف اشارہ بھی مقصود ہے کہ شیطان اپنے دوسروں سے پہلے ”لباسِ تقویٰ“ سے محروم کر دیتا ہے، شرم و حیا کے جو ہر کو چھین لیتا ہے، پھر یہ ظاہری لباس ایک بوجھ معلوم ہونے لگتا ہے تا آنکہ مختلف حیلوں اور تدیریوں سے اسے بھی جسم سے علیحدہ کر دیتا ہے، معلوم ہوا کہ لباس باطنی (تقویٰ) اور لباس ظاہری میں ایک مضبوط رشتہ ہے، اسی کی طرف رہنمائی کرتے ہوئے آیت کے آخر میں ”ولباسِ التقویٰ ذلك خير“ کہا گیا۔

حدیث میں مختلف پیرا یہ سے لباس کی طرف توجہ دلائی گئی، بلکہ یہاں تک کہا گیا کہ تمہاری میں بھی بلا ضرورت برہنہ ہونا بہتر نہیں تاکہ شرم و حیا انسان کی عادت اور خصلت بن جائے، زبان نبوت سے ارشاد ہوتا ہے:

”لوگو! برہنگی سے بچو، کیونکہ تمہارے ساتھ ایسے لوگ رہتے ہیں جو کبھی تم سے جدا نہیں ہوتے (مرا درفترستہ ہیں) سوائے قضاۓ حاجت اور ہم بستری کے وقت، سوان سے شرم کرو اور ان کا احترام کرو۔“

ایک دوسری حدیث میں ہے: ”اپنی شرم گاہ کی حفاظت کر، بجز اپنی بیوی اور بولٹی کے، راوی کہتے ہیں کہ میں نے دریافت کیا، یا رسول اللہ! اجب لوگ ایک دوسرے کے ساتھ (سفروغیرہ) میں ہوں تو؟ فرمایا کہ اگر تجھے ہو سکتا ہے کہ کوئی نہ دیکھے تو ضرور ایسا کرو، میں نے عرض کیا: جب ہم میں سے کوئی تمہاری میں ہوتا؟ ارشاد فرمایا کہ اللہ تعالیٰ اس کا زیادہ سُختی ہے کہ اس سے شرم کی جائے۔“

ضرورت کے وقت حسب ضرورت ستر کھولنے کی اجازت دی گئی ہے۔ ارشاد نبوی ہے: ”جب تم شوہر بیوی کے تعلقات قائم کرنا چاہو تو گدھے کی طرح بالکل ننگئے ہو جایا کرو۔“ غسل کے وقت بھی بلا ضرورت بے لباس ہونے سے روکا گیا ہے، ارشاد ہوتا ہے: ”جو کوئی اللہ اور قیامت کے دن پر ایمان رکھتا ہے، وہ غسل خانہ میں بغیر لٹکی کے داخل نہ ہو۔“ پوری امت کا اجماع اور اتفاق ہے کہ جسم کے کچھ حصے کو (جس کی تفصیل آگے آرہی ہے) لوگوں کی نگاہ سے پوشیدہ رکھنا فرض ہے۔ تمہاری میں ستر پوشی ضروری ہے یا نہیں؟ اس مسئلے میں فقہا کی رائیں مختلف ہیں، شافعیہ اور حنفیہ کے یہاں راجح یہ ہے کہ تمہاری اور خلوت میں بھی طبعی اور شرعی ضرورت کے بغیر ستر کھولنا جائز نہیں ہے، بلکہ مالکیہ کے یہاں تمہاری میں ستر پوشی صرف بہتر اور مستحب ہے، اوپر مذکورہ احادیث سے ان لوگوں کے نقطہ نظر کی تائید ہوتی ہے جو تمہاری میں بھی ستر پوشی کو واجب اور ضروری قرار دیتے ہیں۔ واقعہ یہ ہے کہ جنہیں اللہ نے عقل سلیم سے نوازا ہے اور جن کی فطرت مخ نہیں ہوئی ہے وہ اگر ان ہدایات اور شادات کا بغور مطالعہ کریں تو بے ساختہ بول انھیں گے کہ انسانیت کی اس سے بڑی

کوئی خدمت نہیں ہو سکتی کہ اللہ اور اس کے رسول نے لباس کا حکم دے کر جسی انارکی اور طوفان بد تیزی کے ایک بہت بڑے سیالاب پر بندل کا دیا ہے، ورنہ اس دنیا کی کیا حالت ہوتی، سوچا نہیں جاسکتا۔

لباس سے متعلق بنیادی اصول: اسلام دین فطرت ہے، اس لئے ہر معاملہ میں وہی تعیم دیتا ہے جو فطرت کے مطابق اور عقل سليم سے ہم آہنگ ہو، چنانچہ اس نے ستر پوشی کو واجب اور ضروری تو قرار دیا لیکن اس کے لئے کوئی مخصوص وضع قطع متعین نہیں کی، کیونکہ لباس کی ساخت، تراش، خراش اور زیست لوگوں کے مزاج و مذاق کے اعتبار سے مختلف ہوا کرتی ہے۔ موسم، آب و ہوا، جغرافیائی حالات و مخصوصیات کے اعتبار سے بھی لباس میں تفاوت ناگزیر ہے، نیز طرز معاشرت، معاشری حالت اور تہذیب و شائقگی بھی لباس پر اثر انداز ہوتی ہے، اس رنگارگی اور اختلاف کے باوجود لوگوں کو کسی ایک لباس کا پابند بنانا مشکل اور دشوار تو ہے ہی خلاف فطرت بھی ہے، اس لئے اسلام نے کسی خاص لباس کا پابند نہیں بنایا بلکہ اس سلسلے میں چند رہنماءور بنیادی اصولوں پر اکتفا کیا تا کہ تمام لوگ اس اعتبار سے اپنے لباس کی اصلاح کر لیں۔

واجہی لباس: کم از کم لباس جو کسی مرد کے لئے ضروری ہے، یہ ہے کہ وہ ناف سے لے کر گھٹنے تک کے حصہ کو چھپا لے، حفظیہ کے نزدیک ناف ستر میں داخل نہیں ہے، جبکہ گھٹنا ستر میں شامل ہے، دیگر انہی کے بیہاں رانچ قول کے مطابق ناف اور گھٹنا دونوں ستر میں داخل ہیں ہیں، تاہم اس سے ملے ہوئے حصے کو چھپانا ضروری ہے۔ ایک عورت کے لئے منہ، ہاتھ، پاؤں کے علاوہ بقیہ تنام جسم کو چھپانا ضروری ہے۔ واضح رہے کہ یہ ستر کے احکام ہیں، جواب اور پردے کی حدود اس سے بھی زیادہ ہیں کہ جبی مردوں سے ہاتھ اور چہرہ وغیرہ کو چھپانا بھی ضروری ہے۔

لباس ساتر: لباس کے لئے ضروری ہے کہ وہ بدن کو چھپائے، اس قدر باریک اور شفاف نہ ہو کہ کپڑا اپنے کے باوجود برہنہ اور بے لباس معلوم ہو، اس کے اندر سے بدن جھلک رہا ہو، اس کی ساخت اس قدر تنگ اور چست نہ ہو کہ جسم کے شیب و فراز نمایاں ہوں، حضرت وحیدہ کلبیؓ فرماتے ہیں کہ رسول اللہ صلی اللہ علیہ وسلم کے پاس قسطی کپڑے (جنے مصر کے قبطی بنایا کرتے تھے، باریک اور سفید رنگ کا ہوا کرتا تھا) لائے گئے، آپ نے اس میں سے ایک کپڑا بھجھ دیا اور فرمایا کہ اس کے دنکڑے کرو، ایک کی تم قیص بنا لوا اور دوسرا نکلا ایسی کو دے دو کہ دو پہنچ بنالے، اور اس سے کہو کہ اس کے نیچے اس تر لگائے تا کہ بدن نہ جھلکے۔

ایک دوسری حدیث میں ہے: ”جہنسیوں کے دو گروہ ایسے ہیں جنہیں میں نے دیکھا نہیں، (یعنی وہ اس وقت تک موجود نہیں تھے) ایک وہ لوگ جن کے ہاتھوں میں گائے کی دم کی طرح کوٹے ہوں گے، جس کے ذریعے وہ لوگوں کی پناہی کریں گے۔ (مراد ظالم حکمران ہیں) دوسری وہ عورتیں ہیں جو کپڑے پہنے ہوئے ہوں گی مگر ننگی ہوں گی۔ وہ لوگوں کو مائل کریں گی اور خود مردوں کی طرف مائل ہوں گی، ان کے سراوٹ کے تھکے ہوئے کوہاں کی طرح ہوں گے، وہ جنت میں داخل نہیں ہوں گی، داخل ہونا تو دور کی بات ہے، وہ اس کی خوبیوں بھی نہیں سوکھ پائیں گی، حالانکہ اس کی خوبیوں بہت دور

دور سے محسوس کی جا سکتی ہوگی۔“

ایک دور تھا کہ محمد شین کو اس کی توجیہ کی ضرورت پڑتی تھی کہ ”کاسیات عاریات“ (جو کپڑے پہنے ہوئے ہوں گی مگر اس کے باوجود ننگی ہوں گی) سے کیا مراد ہے؟ چنانچہ مختلف توجیہیں ذکر کی گئی ہیں، مگر کے معلوم کہ اللہ کے رسول صلی اللہ علیہ وسلم کی نگاہیں اس عہد کو دیکھ رہی تھیں جب اس حدیث کی تشرع کے لئے شرح کی ضرورت نہ ہوگی، لوگوں کی عملی زندگی اس کی سر اپنے تفہیز بن جائے گی، عہد حاضر میں ”کاسیات عاریات“ کا نونہ ہر شاہراہ پر آپ کوں جائے گا۔

ریشم اور سونے کا استعمال: مرد و عورت دونوں کی جنس الگ ہے، دونوں کی جسمانی ساخت میں تفاوت ہے، ہر ایک کا میدان عمل جدا ہے، دونوں کے ذہن و مزاج میں فرق ہے، ایک ”خاتون خان“ ہے جو گھر کے لئے باعث زیب و زینت ہے تو دوسرے کے لئے فکر معاش کے لئے بادیہ پیائی، ایک کی زندگی کی انہاگھر کی چہار دیواری ہے تو دوسرے کے لئے کامات کی شش جہات، اس نظری اور طبعی فرق کی بنا پر اسلام نے دونوں کے لباس میں بھی فرق رکھا ہے، مرد کو زیورات اور ریشمی لباسوں کی اجازت نہیں دی کیونکہ اس کا اصل جو ہر مرد انگلی، جرات و بہادری، طاقت و قوت ہے، عیش پرستی اور آرائش و زیبائش مرد کی مرد انگلی کو گھن کی طرح چاٹ جاتی ہے، جس قوم کے مردوں میں یہ رحیان پیدا ہو جائے وہ صفحہ ہستی سے حرف غلط کی طرح مٹا دی جاتی ہے۔

زیب و زینت اور آرائش کے سامانوں میں سونے، چاندی اور ریشم کو اس ترقی یافتہ دور میں بھی ایک نمایاں مقام حاصل ہے، اور واقعہ ہے کہ یہ چیزیں عورتوں ہی کو زیب دیتی ہیں، اسی لئے اللہ کے رسول صلی اللہ علیہ وسلم نے بڑی تھی سے مردوں کے لئے ریشمی لباس اور سونے چاندی کے استعمال سے منع فرمایا ہے، حضرت علی رضی اللہ عنہ سے روایت ہے کہ اللہ کے رسول صلی اللہ علیہ وسلم نے ریشم کو اپنے دامن ہاتھ میں اوپر سونے کو بائیں ہاتھ میں لے کر فرمایا: ”یہ دونوں میری امت کے مردوں پر حرام ہیں، اور عورتوں کے لئے حلال ہیں۔“

نیز آپ صلی اللہ علیہ وسلم نے فرمایا: ”دنیا میں ریشمی لباس و ہی پہننا ہے جس کا آخرت میں کوئی حصہ نہیں ہے۔“ ایک دوسری حدیث میں ہے: ”جو کوئی اللہ اور یوم آخرت پر ایمان رکھتا ہے وہ ریشمی لباس اور سونا استعمال نہ کرے۔“ سونا مردوں کے لئے بالکل حرام ہے، خواہ کم ہو یا زیادہ، لیکن چاندی میں انگوٹھی کی حد تک اجازت ہے، بشرطیکہ اس کا وزن ایک مشقال (تقریباً چار گرام) سے کم ہو۔

ریشم کے بارے میں قدرے تفصیل ہے، اگر بتا دا ریشم نہ ہو اور بانا ریشم ہو اس کی اجازت ہے، ایسے ہی ریشمی نقش و نگار کا کپڑا اپنے کی بھی گنجائش ہے۔

حضرت عبداللہ بن عباسؓ سے مروی ہے کہ ”اللہ کے رسول صلی اللہ علیہ وسلم نے خالص ریشم کپڑے سے منع فرمایا ہے“ اگر نقش و نگار ریشم کا ہو، یا بتانہ سوت کا ہو تو کوئی حرج نہیں۔ خالص ریشم کی مقدار چار انگل کے پر قدر ہو تو اس کی اجازت

ہے، حضرت عمرؓ سے منقول ہے کہ ”اللہ کے رسول اللہ صلی اللہ علیہ وسلم نے دو، تین، چار انگل ریشم کی اجازت دی ہے۔“ سونا، چاندی اور ریشم جس طرح سے بڑوں کے لئے ناجائز ہے، بچوں کے لئے بھی حرام ہے اور پہنائے والا گہنگا رہ ہوگا، کیونکہ حدیث میں ”ذکور“ کا لفظ استعمال کیا گیا ہے جو بالغ و نابالغ ہر ایک کوشال ہے، نیز صحابہ کرام رضی اللہ عنہم کے طرز عمل سے بھی بھی ثابت ہے، حضرت جابرؓ فرماتے ہیں کہ ہم ریشمی کپڑے بچوں کے اوپر سے اتار لیتے تھے اور بچوں پر چھوڑ دیتے۔ حضرت حذیفہؓ ایک مرتبہ سفر سے آئے دیکھا کہ ان کے بچے ریشمی لباس پہنے ہوئے ہیں، سو آپ نے لڑکوں کے لباس کو پھاڑ دیا اور بچوں کو چھوڑ دیا، حضرت عبداللہ بن مسعودؓ سے بھی اسی طرح کا واقعہ منقول ہے۔

غیروں سے مشابہت: اسلام یہ چاہتا ہے کہ اس کے پرداز کرنے کے پستار، رفار و گفتار، معاشرت و کردار، لباس و پوشش، حجاب و نقاب، چال چلن، رہن ہن میں نمایاں اور ممتاز ہوں، خالص اسلامی تہذیب و تمدن کے حامل ہوں، غیروں میں مل کر وہ اپنی حیثیت عربی کو نہ گنو بیٹھیں، اپنی شناخت اور پیچان برقرار رکھیں، اس لئے حدیث میں ہر ہدیت سے غیر قوموں کے مشابہ ہونے کو منع کیا گیا ہے۔

حضرت صلی اللہ علیہ وسلم نے دلوں لفظوں میں فرمایا: ”جو کسی قوم کی مشابہت کرتا ہے وہ انہیں میں سے ہے۔“ ایک اور موقع پر ارشاد ہوتا ہے: ”جود و سروں کی مشابہت اختیار کرتا ہے وہ ہم میں سے نہیں، اس لئے یہود و نصاریٰ سے مشابہت اختیار نہ کرو۔“

نیز آپ صلی اللہ علیہ وسلم نے فرمایا: ”راہبوں کی وضع قطع سے احتراز کرو، جو کوئی ان کے لباس کو اختیار کرتا ہے یا تھہ کرتا ہے وہ مجھ سے نہیں ہے۔“

اسلام اس معاملے میں بڑا احساس واقع ہوا ہے، اس لئے ذخیرہ حدیث میں ہمیں اس طرح کے بہترت الفاظ ملتے ہیں کہ یہود کی مخالفت کرو، نصاریٰ کی مخالفت کرو، مجوہ کی مخالفت کرو، یعنی ان کا طریقہ زندگی نہ اختیار کرو، یہ نہ سمجھا جائے کہ یہ کسی معاندانہ جذبے کے زیر اثر ہے، اور نہ اس میں کسی قومی و نسلی احساس برتری اور عصیت کو خل ہے، بلکہ اس کی بڑی وجہ تباہی ہے کہ ظاہری مشابہت اور موافقت کا اثر ظاہر تک محدود نہیں رہتا بلکہ وہ انسان کے دل تک سراہیت کر جاتا ہے، اور رگ و ریشے میں پوسٹ ہو جاتا ہے، اگر فارم و مشرکین سے ظاہری یک رنگی اور ہم آئندگی اپنی جگہ محدود رہتی تو شریعت میں ان کی مخالفت کی اتنی شدت نہ ہوتی بلکہ یہاں تو اس کا معاملہ الثا ہے کہ یہ ہم نوائی جہاں ظاہر کو گندہ کرتی ہے وہیں باطن کو بھی آلودہ کر دیتی ہے اور دل کی گندگی اسلام کی قیمت پر برداشت نہیں کر سکتا، کیونکہ اس کی اصلاح کا مرکز دل ہی تو ہے۔

لیکن ساتھ ہی بھی ایک حقیقت ہے کہ اولاد آدم میں باہم بہت سی چیزوں مشترک ہیں، اس لئے ہر بڑی چھوٹی چیز میں امتیاز ہونا مشکل اور دشوار ہے، اس لئے ضروری ہے کہ مشابہت کی حدیں واضح کر دی جائیں تاکہ مسئلہ کی مکمل

وضاحت ہو سکے، منوع مشاہدت کی عمومی طور سے چار صورتیں ہو سکتی ہیں:

(۱) نہ بھی تھے: کسی قوم کے نہ بھی شعار اور طور طریقے کو اختیار کرنا، مثلاً زنار پہنانا، صلیب لٹکانا، قشلاقانا وغیرہ، یہ بہر طور تا جائز حرام ہے، اور تھبہ کی بدترین شکل ہے، فقہانے ایسے شخص کے بارے میں کفر کا حکم لگایا ہے، فتاویٰ ہندیہ میں ہے کہ اور جو مسیوں کی توپی پہننے کی وجہ سے تکفیر کی جائے گی، مگر یہ کہ ضرورت کی ہنا پرسروی و گرمی سے پختے کے لئے لگائے، ایسے ہی زنار باندھنے کی وجہ سے بھی تکفیر کی جائے گی مگر یہ لڑائی میں تداہیر اور مسلمانوں کے لئے جاسوی کی غرض سے ایسا کرے۔

(۲) صنفی تھے: مرد کو عورت کی بیت اپنانا یا عورت کو مرد کی شکل و صورت اختیار کرنا، مشاہدت کے مفہوم میں بات چیت، چال، چلن، لباس و پوشش سب شامل ہیں، شریعت ایسے لوگوں کو قابل لعنت شہرا تی ہے، حضرت عبداللہ بن عباس رضی اللہ عنہ کہتے ہیں کہ ”نبی صلی اللہ علیہ وسلم نے ان عورتوں پر لعنت فرمائی ہے جو مردوں کی وضع اختیار کرتی ہیں، اور ان مردوں پر بھی لعنت کی ہے جو عورتوں کی مشاہدت اختیار کرتے ہیں۔“ حضرت ابو ہریرہؓ سے روایت ہے کہ ”رسول اللہ صلی اللہ علیہ وسلم نے اس مرد پر لعنت فرمائی ہے جو زنانہ لباس پہنتا ہے اور اس عورت پر بھی جو مردانہ لباس پہنتی ہے۔“

(۳) قومی تھے: ان چیزوں کو اختیار کرنا، جو کسی قوم کے ساتھ خاص ہوں، مثلاً کوت پتلون کی زمانے میں انگریزوں کا قومی لباس تھا، یا جیسے مخصوص وضع کی دھوتی ہندوؤں کا مخصوص لباس ہے، کسی دوسرے قوم کے مخصوص پہناؤے کو اپنا ناکروہ اور ناجائز ہے، لیکن یہ کراہت اسی وقت تک ہے جب تک خصوصیت باقی رہے، عموم پیدا ہو جانے کے بعد یہ کراہت ختم ہو جائے گی، حضرت تھانویؒ اندر میں انگریزی لباس پہننے کے بارے میں رقم طراز ہیں:

”میں اس باب میں یہ سمجھے ہوا ہوں کہ جس جگہ یہ لباس قومی ہے جیسے ہندوستان میں، وہاں پہنچانے تشبہ بقوم فہو منہم میں داخل ہے، اور جہاں ملکی ہے جس کی علامت یہ ہے کہ وہاں سب قومیں اور سب مذاہب کے لوگ ایک ہی لباس پہنتے ہیں وہاں پہنچنا کچھ حرج نہیں۔“

(۴) تھبہ بالفراق: جو لباس فساق و فجار، بد دین و بد کار لوگ پہنا کرتے ہیں اسے اپنا بھی کراہت سے خالی نہیں، لیکن یہ حکم بھی اسی وقت ہے جب تک کہ ان کے ساتھ مخصوص ہو، دیکھنے والا اس پس و پیش میں پڑ جائے کہ شخص بھی غلط کاروں کے گروہ کا ایک فرد ہے۔

ذکورہ صورتوں کے علاوہ یقینہ چیزوں میں تھبہ اختیار کرنا منوع نہیں ہے بشرطیہ شریعت میں صراحتاً اس کی ممانعت نہ آئی ہو، مثلاً سلام کے لئے ہاتھ اٹھانے کی ممانعت آئی ہے، کیونکہ یہ یہودیوں کا طریقہ ہے۔ اب اگر یہ قومی مشاہدت باقی نہ رہے، عمومیت اختیار کر جائے پھر بھی یہ جائز ہو گا، واضح رہے کہ اگر دور ہونے کی وجہ سے زبان سے السلام علیکم کہہ کر ہاتھ سے اشارہ کر دے تو جائز ہے، بلا ضرورت صرف ہاتھ کے اشارے سے سلام کرنا منع ہے۔

کپڑے کا رنگ: واتھ ہے کہ لباس کے مسئلے میں رنگ کی کوئی قید نہیں، شریعت نے کسی خاص رنگ کے کپڑے کا پابند نہیں بنایا ہے، سرخ اور معصر (زعفران سے رنگ ہوئے) کپڑے کے علاوہ ہر لگن کپڑے استعمال کرنے کی اجازت ہے۔ ان دو رنگوں سے ممانعت کی وجہ بھی خود رنگ نہیں بلکہ خارجی اسباب ہیں، مثلاً عورتوں یا کفار سے مشابہت، چنانچہ اللہ کے رسول صلی اللہ علیہ وسلم نے ایک صحابی کو معصر رنگ کے کپڑے پہننے کرتے ہوئے فرمایا: "یہ کافروں کے کپڑے ہیں ان کو مت پہنو۔"

ایک صاحب کو زعفرانی کپڑا پہننے ہوئے دیکھ کر فرمایا: انک امر آڑا؟ کیا تو عورت ہے؟ عورتوں کے لئے ان دونوں رنگوں کی بھی اجازت ہے، ایک طویل حدیث کا آخری لکڑا "معصر" میں یہ ہے: "کیوں نہ اسے اپنے گھر والوں میں سے کسی کو دے دیا کہ وہ عورتوں کے لئے جائز ہے۔"

البتہ عدت وفات کے ایام میں معصر زعفرانی اور سرخ نیا لباس ان کے لئے بھی منوع ہے، ہندیہ میں ہے: "خوشبودار معصر، سرخ اور زعفران سے رنگا ہوا کپڑا (عدت وفات میں جائز نہیں) الا یہ کہ وہ کپڑا ادھلا ہوا ہو، زعفران اس سے نہ جھلتا ہو۔ مٹک الائکہ کہتے ہیں کہ مذکورہ کپڑوں سے مراد وہ ہے جو نیا اور قابل زینت ہو، اگر پرانا ہو، باعث زیਆش نہ ہو تو کوئی حرج نہیں۔"

ذیل میں چند ایسے لگن کپڑوں کا تذکرہ کیا جا رہا ہے: جن کا استعمال خود رسول اللہ صلی اللہ علیہ وسلم سے ثابت ہے۔
(۱).....بزر لباس جنتیوں کی پوشش ہے، اللہ کے رسول صلی اللہ علیہ وسلم کو ہرے رنگ کے کپڑے پسند تھے اور آپ نے اسے پہنا بھی ہے، حضرت ابو موسیہ فرماتے ہیں کہ میں نے جسم مبارک پر دو بزر چادریں دیکھیں، حضرت یعلی بن امیہ کہتے ہیں کہ میں نے دیکھا کہ رسول اللہ صلی اللہ علیہ وسلم چادر میں حرم کا طواف کر رہے ہیں، آپ صلی اللہ علیہ وسلم کے اس طرز عمل کے پیش نظر فتحہ لکھتے ہیں کہ بزر لباس منون ہے۔

(۲).....سیاہ رنگ کا لباس بھی حضور اکرم صلی اللہ علیہ وسلم نے استعمال فرمایا ہے، چنانچہ حضرت عائشہؓ فرماتی ہیں کہ میں نے اللہ کے رسول صلی اللہ علیہ وسلم کے لئے سیاہ اون کا ایک جب نیا اور آپ نے اسے پہنا، حضرت جابرؓ فرماتے ہیں کہ آنحضرت صلی اللہ علیہ وسلم فتح مکہ کے دن سیاہ عمامہ باندھے ہوئے تھے، ان احادیث کے مطابق سیاہ رنگ کا لباس بھی مستحب ہے، لیکن میت پر بطور اظہار غم سیاہ کپڑے کا استعمال جائز نہیں۔

(۳).....زعفران کے علاوہ دیگر رنگ کے زرد کپڑے پہننا جائز ہے اور نوویؒ کے بقول اس میں کسی کا اختلاف نہیں، ان کے الفاظ ہیں: "سفید، سرخ، بیلہ، بزر، دھاری دار اور دیگر رنگ کے لباس کا پہننا جائز ہے، اس میں کوئی اختلاف نہیں، اور سہی کوئی کراہت ہے۔"

حضرت عبداللہ بن عمرؓ سے کسی نے پوچھا کہ آپ پیلارنگ استعمال کرتے ہیں؟ آپ نے جواب دیا کہ میں نے

رسول اللہ صلی اللہ علیہ وسلم کو اس رنگ کے کپڑا رنگتے ہوئے دیکھا ہے، ابو داؤد اور ترمذی نے صحیح سند سے حضرت ابو مرثیہؓ سے نقل کیا ہے کہ میں نے دیکھا کہ رسول اکرم صلی اللہ علیہ وسلم دو پیلے کپڑے زیب تن کئے ہوئے تھے۔

(۲) دھاری دار سرخ کپڑا با تقاضا جائز ہے، خالص سرخ رنگ کے کپڑے کے سلسلے میں فتحہ کے درمیان قدرے اختلاف ہے، امام ابو حنفیہ، امام مالکؓ اور امام شافعیؓ کے بیہاں جائز ہے، بعض احتفاظ اور حنابلہ کے نزدیک ناجائز ہے، یہ لوگ درجن ذیل احادیث سے استدلال کرتے ہیں:

(۱) حضرت عبد اللہ بن عمرؓ سے منقول ہے کہ اللہ کے رسول کے پاس سے ایک آدمی گزار جو سرخ کپڑے میں ملوٹ تھا، اس نے آپ کو سلام کیا لیکن آپ صلی اللہ علیہ وسلم نے سلام کا جواب نہیں دیا۔

(۲) ایک سفر کے موقع پر آپ صلی اللہ علیہ وسلم نے سواریوں پر سرخ چادر میں دیکھ کر فرمایا کہ کیا میں نہیں دیکھ رہا ہوں کہ یہ سرخ رنگ تم میں روایج پاتا جا رہا ہے، راوی کہتے ہیں کہ ہم نے جلدی جلدی اسے سواریوں سے اتنا تاشروں کیا، بیہاں تک کہ ہمارے بعض اونٹ بدک گئے۔

(۳) بوسد کی ایک صحابیہ نقل کرتی ہیں کہ میں نسب ام المؤمنینؓ کے پاس تھی اور ان کے کپڑے میں سرخی چڑھا رہی تھی کہ اچانک نبی صلی اللہ علیہ وسلم آگئے لیکن جب سرخ رنگ دیکھا تو لوث کر چلے گئے، جب نسب رضی اللہ عنہ نے یہ دیکھا تو اس کپڑے کو دھو دیا اور سرخی کو چھپا دیا۔

(۴) سرخی شیطان کی زینت ہے اور شیطان اسے پسند کرتا ہے۔

جن احادیث میں آنحضرت صلی اللہ علیہ وسلم سے سرخ رنگ کا استعمال منقول ہے اس سے دھاری دار سرخ کپڑا امراء ہے، کیونکہ حدیث میں ”برد“ اور ”حله“ کا لفظ آیا ہے جس سے مراد یعنی چادر ہے اور یعنی چادر خالص سرخ نہیں ہوتی۔

جو حضرات خالص سرخ کو یعنی جائز قرار دیتے ہیں وہ ان احادیث کا استدلال میں پیش کرتے ہیں جن میں مذکور ہے کہ آنحضرت صلی اللہ علیہ وسلم نے ”حلہ حمراء“ اور ”برد احمر“ (سرخ چادر) کا استعمال کیا ہے، مثلاً حضرت براء بن عازبؓ کی یہ حدیث کہ میں نے اللہ کے رسول صلی اللہ علیہ وسلم کو سرخ چادر میں ملوٹ دیکھا، میں کسی اللہ کے رسول کو دیکھتا اور کبھی چاند کی طرف اس وقت آپ سرخ چادر اور ٹھیے ہوئے تھے، تو مجھے آپ چاند سے زیادہ خوب صورت معلوم ہوئے، نیز ابو داؤد میں ہے کہ اللہ کے رسول صلی اللہ علیہ وسلم میں خطبہ رہے تھا اور اس وقت جسم مبارک پر سرخ چادر تھی۔ (یعنی اس میں سرخ دھاری تھیں)۔

جن روایتوں میں ممانعت آئی ہے وہ ضعف سے خالی نہیں ہیں، علاوه ازیں وہ صریح بھی نہیں، کیونکہ ہو سکتا ہے کہ سرخ سے مراد ”صعفر“ سے رنگا ہوا سرخ کپڑا امراء ہو، چنانچہ حضرت عبد اللہ بن عمرؓ سے منقول چلی حدیث کی بعض سندوں میں صراحت ہے کہ وہ رنگ ”صعفر“ تھا۔

واقع یہ ہے کہ سرخ رنگ کا استعمال آپ صلی اللہ علیہ وسلم سے ثابت ہے، رہا سے دھاری دار پر محول کرنا تو بے قول علامہ مناوی صرف دعویٰ ہے جس کے پس پشت کوئی دلیل نہیں، تاہم دلائل سے قطع نظر چونکہ آج کے دور میں کامل سرخ میں عورتوں سے مشاہدہ ہے، نیز اہل وقار کے لباس میں بھی شامل نہیں، اس لئے یہ گونہ کراہت تنزیہ کی ضرور پیدا ہو جائے گی۔ طبی کی یہ بات قابل ملاحظہ ہے:

”میں ہر رنگ کے کپڑے کو جائز سمجھتا ہوں البتہ کامل سرخ رنگ کے کپڑوں کو ناپسند کرتا ہوں، اس لئے کہ یہ ہمارے زمانے میں اہل وقار کا لباس نہیں، اور جب تک گناہ کے دائرہ میں نہ آتا ہو صاحب وقار لوگوں کی وضع اختیار کرنی چاہئے۔“

باوجود یہ کہ بنی کریم صلی اللہ علیہ وسلم سے مختلف رنگ کے لباس کا استعمال منقول ہے تاہم سفید لباس آپ کو بطور خاص پسند نہ تھا، آپ صلی اللہ علیہ وسلم کا ارشاد ہے: ”سفید کپڑے اپنے ہونکوں کو نکلو، بہترین لباس ہے۔“

متکبرانہ لباس: لباس سے متعلق بھی چند رہنماء اور بنیادی اصول ہیں جو نہ کوئی ہوئے، اگر کوئی ان اصولوں کو اپنالیتا ہے تو اسلام کا منشأ پورا ہو جائے گا، تاہم لباس سے ہٹ کر خود پہننے والے کے اپنے حالات بھی ہیں۔ اسلام یہ چاہتا ہے کہ اس کے پیروکار میں ”عبدیت“ وہندگی کی شان نمایاں رہے، وہ خدا کی زمین پر بندہ بن کر رہے، غرور، تکبر، گھمنڈ، خود پسندی و خونمندانی سے کنارہ کش رہے، تو واضح، اکساری اور فروتنی اس کی عادت و فطرت بن جائے، تو واضح اور کراحت علّق تو دل سے ہے، لیکن لباس و پوشش اور فقار و گفتار اس کے آئینہ دار ہیں، اس لئے اللہ کے رسول صلی اللہ علیہ وسلم نے متکبرانہ لباس کی ممانعت فرمائی ہے۔ ارشاد ہے: ”کھاؤ اور پیو، صدق و خیرات کرو، اور کپڑے پہنو، بشرطیکہ فضول خرچی اور تکبر کی آمیزش نہ ہو۔“

عربوں میں یہ طریقہ راجح تھا کہ وہ کپڑا اس طرح پہننے تھے کہ اس کا کچھ حصہ زمین پر گھستتا تھا۔ اس طرح کی پوشش کو بڑائی کا ذریعہ سمجھتے تھے، گواہ وہ متکبرین کے فیشن میں داخل تھا، اللہ کے رسول صلی اللہ علیہ وسلم نے بڑی سخت وعید اس کے لئے بیان فرمائی، حضرت عبد اللہ بن عمرؓ سے مردی ہے کہ رسول اللہ کرام صلی اللہ علیہ وسلم نے فرمایا: ”جو اپنے کپڑے تکبر سے گھمیتے ہوئے چلے گا، اللہ تعالیٰ قیامت کے دن اس کی طرف نظر بھی نہیں اٹھائیں گے۔“ نیز آپ صلی اللہ علیہ وسلم نے فرمایا: ”کپڑے کی آخری حد زیادہ سے زیادہ ٹھنڈوں تک ہے اور اس سے زیادہ ہو وہ جہنم میں ہے، (یعنی اس کی سزا جہنم ہے)“ واضح رہے کہ یہ وعید مردوں کے لئے ہے، عورتوں میں شامل نہیں، ان کے لئے سختے سے نیچے کپڑا لٹکانا جائز ہے۔

تکبر کی وجہ سے سختے سے نیچے کپڑا لٹکانا حرام تو ہے ہی لیکن اگر کبر نہ ہو تو بھی کراہت سے خالی نہیں، لیکن یہ بھی پیش نظر رہے کہ بلا عندر جو لوگ سختے سے نیچے لٹکتے ہوئے لباس پہننے ہیں، اگر معلوم کیا جائے تو ان میں خود پسندی اور بڑائی کی خوبصورت پائی جاتی ہے، شیخ ابن عربیؒ نے بہت بچ اور حق بات کی ہے: ”کسی شخص کے لئے جائز نہیں کہ وہ کپڑے کو سختے سے نیچے لٹکائے اور کہے کہ میں غرور کی وجہ سے نہیں گھیٹ رہا ہوں، اس لئے ممانعت لفظوں کے اعتبار سے اس

صورت کو بھی شامل ہے اور جائز نہیں ہے کہ جسے لفظ حکمی طور پر شامل ہو کہ کہے میں اس کا پابند نہیں کیونکہ وہ وجہ مجھ میں نہیں، سو یہ دعویٰ تقابل تسلیم ہے، بلکہ اس کا کپڑے کے دامن کو طویل رکھنا ہی تکبر کی علامت ہے۔“
اس کی تائید ایک حدیث سے بھی ہوتی ہے کہ آپ صلی اللہ علیہ وسلم نے فرمایا: ”کپڑے لٹکانے سے احتراز کرو کیونکہ وہ تکبر کی وجہ سے ہے۔“

لباسِ شہرت: شہرت پسندی اور جذبہ نمود و نمائش بھی ایک بری عادت ہے، اس نے رسول اللہ صلی اللہ علیہ وسلم نے شہرت کے کپڑوں سے منع فرمایا، آگاہ کیا کہ جو شخص دنیا میں شہرت کا لباس پہنتا ہے اللہ سے قیامت کے دن ذلت کا لباس پہنا کیں گے۔ پھر اس میں آگ بھڑکائی جائے گی۔

”لباسِ شہرت“ سے مراد وہ کپڑا ہے جو بطور قافر اور شان و شوکت و خوش حالی کے نمائش کے جذبے سے پہن جائے، جسے پہن کر دوسروں پر بڑائی جانا مقصود ہو، ایک دوسرے سے بڑھ جانے کی خواہش کی کارفرمائی ہو، جس کا مقصد معاشرے میں اپنے آپ کو متاز کرنا، اس نے لباسِ شہرت کا مصدق قیمتی اور بہترین کپڑا ہی نہیں بلکہ وہ گلدڑی بھی ہے جسے اس غرض سے پہن جائے کہ لوگ مجھے پہنچا ہوا بزرگ سمجھیں، لوگوں کی نگاہیں میری طرف اٹھیں۔ علامہ شکالی لکھتے ہیں کہ جب کپڑا لوگوں میں مشہور ہونے کی نیت سے پہن جائے تو اس سے کوئی فرق نہیں پڑتا کہ وہ قیمتی لباس ہو یا غصیا، عمومی پہناؤ سے سے ہم آہنگ ہویا نہ ہو، اس نے کہ حرمت، شہرت سے متعلق ہے اور اس میں معترضیت ہے گوہ ظاہر کے مطابق نہ ہو۔

واقعہ یہ ہے کہ شہرت پسندی اور ریا کاری کا تعلق دل سے ہے، اور دل کا حال اللہ ہی بہتر جاتا ہے، اس نے رو انہیں کہ ہم کسی کے کپڑے کو شہرت اور نمود و نمائش کا لباس کہہ کر انگلی اٹھائیں۔ غرض کر لباس میں آسائش اور آرائش کا خیال رکھنا درست ہے، نمائش درست نہیں۔

بے ذہنگا اور میلا لباس: لباس کی بیست اور ساخت ایسی ہوئی چاہئے جسے پہن کر انسان باوقار معلوم ہو، اس میں سنجیدگی اور ممتازت ہو، دیکھنے میں بھلا اور آراستہ معلوم ہو، بے ذہب نہ ہو، ایسے لباس سے پہننا چاہئے جس سے مفعکہ خیز صورت بنتی ہو، لباس سے قصود ہی دوچیزیں ہیں، ستر پوشی اور زینت و آرائش۔ چنانچہ ارشاد باری تعالیٰ ہے: ”اے انسانو! ہم نے تمہارے لئے لباس اتنا راجو تمہارے لئے ستر پوشی اور سماں زینت ہے۔“

اگر اللہ نے دعوت اور فرداوی دی ہے تو عمدہ اور بہتر لباس استعمال کرنا چاہئے، پھٹے حال رہنا مناسب نہیں، زیب وزینت خدا پرستی اور دین داری کے منافی نہیں، خود اللہ کے رسول اللہ صلی اللہ علیہ وسلم نے بیش قیمت لباس استعمال کئے ہیں، نیز آپ صلی اللہ علیہ وسلم کا ارشاد ہے: ”اللہ پسند کرتا ہے کہ اس کے بندے پر اس کے انعام و احسان کے آثار ظاہر ہوں۔“

(جاری ہے)